

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 7, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി

തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പുമന്ത്രി

വാഹനങ്ങളുടെ വേഗത നിയന്ത്രിക്കാൻ സ്വീകരിച്ചുവരുന്ന നടപടികൾ

*271. ശ്രീ.പി.ഉബൈദുള്ള

,, വി.കെ.ഇബ്രാഹിം കുഞ്ഞ്

,, സി.മമ്മൂട്ടി

,, കെ.എം.ഷാജി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) റോഡപകടങ്ങൾ കുറച്ചുകൊണ്ടുവരുന്നതിനുദ്ദേശിച്ച് മോട്ടോർ വാഹന നിയമങ്ങളിൽ മാറ്റം വരുത്തുന്നതിന് കേന്ദ്ര സർക്കാർ രൂപപ്പെടുത്തിയ ഭേദഗതി നിർദ്ദേശങ്ങൾ സംബന്ധിച്ച വിവരങ്ങൾ സംസ്ഥാന സർക്കാരിന് ലഭിച്ചിട്ടുണ്ടോ; എങ്കിൽ വിശദമാക്കുമോ;

(ബി) റോഡപകടങ്ങളിൽപ്പെടുന്നവരെ രക്ഷപ്പെടുത്താൻ ശ്രമിക്കുന്നവരെ നിയമക്കുരുക്കിൽ അകപ്പെടുത്തുന്ന മുൻകാല വ്യവസ്ഥകൾ ലഘൂകരിക്കാൻ വരുത്തുന്ന ഭേദഗതികളുടെ പൂർണ്ണ രൂപം ലഭിച്ചിട്ടുണ്ടോ; എങ്കിൽ വ്യക്തമാക്കുമോ;

(സി) വാഹനങ്ങളുടെ അപകടകരമായ വിധത്തിലുള്ള വേഗത നിയന്ത്രിക്കാൻ സ്വീകരിച്ചുവരുന്ന നടപടികൾ ഏതെല്ലാമെന്ന് വിശദമാക്കുമോ?

കർഷക കടാശ്വാസ കമ്മീഷന്റെ പ്രവർത്തനങ്ങൾ

*272. പ്രൊഫ.കെ.യു. അരുണൻ

ശ്രീ.എം.എം. മണി

,, പി. ഉണ്ണി

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കർഷക കടാശ്വാസ കമ്മീഷന്റെ പ്രവർത്തനങ്ങൾ അവലോകനം ചെയ്യാറുണ്ടോ;

(ബി) പ്രസ്തുത കമ്മീഷൻ ഇപ്പോൾ എന്തെല്ലാം പ്രവർത്തനങ്ങളാണ് നടത്തുന്നതെന്ന് വ്യക്തമാക്കാമോ;

(സി) കർഷക കടാശ്വാസ കമ്മീഷൻ പുനരുജ്ജീവിപ്പിക്കുന്നതിനും കടക്കെണിയിലായ കർഷകർക്ക് ആശ്വാസം നൽകുന്നതിനും അടിയന്തര നടപടി സ്വീകരിക്കുമോ?

നാളികേര കൃഷി സംരക്ഷണം

*273. ശ്രീ.വി. അബ്ദുഹിമാൻ

„ എസ്.ശർമ്മ

„ ബി.സത്യൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നാളികേര കൃഷി സംരക്ഷണത്തിനായി ആവിഷ്കരിച്ചിട്ടുള്ള പദ്ധതികൾ അറിയിക്കാമോ;
- (ബി) മൂല്യവർദ്ധിത ഉല്പന്നമെന്ന നിലയിൽ കേര കർഷകർക്ക് പ്രതീക്ഷയേകിയ നീര നേരിടുന്ന പ്രതിസന്ധി എന്തൊക്കെയാണ്; അതു പരിഹരിക്കാനായി എന്തു പദ്ധതിയാണ് ആസൂത്രണം ചെയ്തിട്ടുള്ളത്;
- (സി) പച്ചത്തേങ്ങ സംഭരണം ഫലപ്രദമായി നടത്താൻ കൃഷിഭവനകൾക്ക് സാധ്യമായിട്ടുണ്ടോ;
- (ഡി) ചകിരിയും ചകിരിച്ചോറും അന്യസംസ്ഥാനങ്ങളിൽ നിന്ന് ഇറക്കുമതി ചെയ്യുന്ന സാഹചര്യത്തിൽ ആലപ്പുഴയിലും സമീപ ജില്ലകളിലുമെങ്കിലും കൃഷിഭവനകൾ വഴി തൊണ്ടോടു കൂടിയ പച്ചത്തേങ്ങ സംഭരിച്ച് സ്വയം സഹായ സംഘങ്ങളുടെ പങ്കാളിത്തത്തോടെ തേങ്ങ പൊതിച്ച് തൊണ്ട് സംഭരണം നടത്തുന്നതിനെക്കുറിച്ച് പരിശോധിക്കുമോ?

നെൽകൃഷിക്ക് പ്രോത്സാഹനം നൽകാൻ നടപടി

*274. ശ്രീ.കെ.സുരേഷ് കുറുപ്പ്

„ കെ. ബാബു

„ കെ.കുഞ്ഞിരാമൻ

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നെൽകൃഷി വർഷാഘോഷം ഏതു വിധം കൃഷിക്ക് പ്രോത്സാഹനമായി മാറ്റാനാണ് ലക്ഷ്യമിടുന്നത്; പദ്ധതിയുടെ ഭാഗമായി കൃഷി വ്യാപ്തിയും ഉല്പാദനക്ഷമതയും എങ്ങനെ വർദ്ധിപ്പിക്കാൻ സാധിക്കുമെന്ന് വിശദമാക്കുമോ;
- (ബി) നെൽകൃഷി നേരിടുന്ന മുഖ്യപ്രശ്നങ്ങൾ ഉയർന്ന ഉല്പാദനച്ചെലവും അപര്യാപ്തമായ വിലയുമായതിനാൽ ഇത് പരിഹരിക്കാനായി, മുൻ സർക്കാർ നിർമ്മാണത്തിന് ശ്രദ്ധിച്ച ഫാമിംഗ് സമ്പ്രദായം പുന:സ്ഥാപിക്കുമോ;
- (സി) യന്ത്രവൽക്കരണം അനിവാര്യമായിട്ടത് അതിനുവേണ്ട യന്ത്രങ്ങൾ കൃഷിഭവനകൾ മുഖേനയോ സഹകരണ സംഘങ്ങൾ മുഖേനയോ ഏർപ്പാടാക്കുമോ;
- (ഡി) നെൽകൃഷി പ്രോത്സാഹിപ്പിക്കുന്നതിന് കൃഷിഭവനകളുടെ പങ്ക് തൃപ്തികരമാണോ; അല്ലെങ്കിൽ കാരണമെന്താണെന്ന് പരിശോധിച്ച് തിരുത്തൽ നടപടിയെടുക്കുമോ?

ജൈവകൃഷി പ്രോത്സാഹിപ്പിക്കാൻ ജനകീയ പദ്ധതികൾ

*275. ശ്രീ.ആർ. രാജേഷ്

„ പി.കെ. ശശി

„ സി.കെ. ഹരീന്ദ്രൻ

„ എം. മുരുകേഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പച്ചക്കറികളിലെ അമിതമായ കീടനാശിനി പ്രയോഗം കുറയ്ക്കുന്നതിനായി ജൈവകൃഷി പ്രോത്സാഹിപ്പിക്കുന്നതിനുള്ള സർക്കാർ പദ്ധതികൾക്കുപരിയായി ജനകീയ ഇടപെടലോടെയുള്ള പദ്ധതികൾ ആവിഷ്കരിച്ച് നടപ്പിലാക്കുമോ;
- (ബി) പ്രസ്തുത മേഖലയിലെ ജനകീയ സംരംഭങ്ങൾക്ക് ഗുണമേന്മയുള്ള വിത്ത്, വളം എന്നിവ മിതമായ നിരക്കിൽ ആവശ്യാനുസരണം ലഭ്യമാക്കാൻ എന്തെങ്കിലും സംവിധാനമുണ്ടോ; വിശദാംശം നൽകുമോ;
- (സി) ഇത്തരം സംരംഭകരുടെ ഉല്പന്നങ്ങളുടെ വിപണനത്തിന് ഏതെങ്കിലും തരത്തിലുള്ള പ്രോത്സാഹന പദ്ധതികൾ നിലവിലുണ്ടോ; ജൈവകൃഷി താരതമ്യേന ചെലവു കൂടിയതായതിനാൽ ഉല്പാദന പ്രോത്സാഹനമായി ആന്തുകൃഷിയിലുള്ള ലഭ്യമാക്കുന്നതിന് ഉദ്ദേശിക്കുന്നുണ്ടോ; വിശദമാക്കുമോ?

കാർഷിക വികസന നയം

*276. ശ്രീ.സി.കെ.നാണു

,, കെ. കൃഷ്ണൻകുട്ടി

,, കോവൂർ കുഞ്ഞുമോൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) 28.03.2015-ലെ സർക്കാർ ഉത്തരവ് (പി) 59/15/കൃഷി പ്രകാരമുള്ള സംസ്ഥാന കാർഷിക വികസന നയത്തിലെ ഏതെല്ലാം കാര്യങ്ങൾ ഇതുവരെ നടപ്പിലാക്കിയിട്ടുണ്ടെന്ന് വ്യക്തമാക്കാമോ;

(ബി) കാർഷിക വികസന നയം സമയബന്ധിതമായി നടപ്പിലാക്കുന്നതിന് എന്തെല്ലാം നടപടികൾ സ്വീകരിക്കാൻ ഉദ്ദേശിക്കുന്നുണ്ടെന്ന് വിശദമാക്കാമോ?

ഇ-വേസ്റ്റ്, ഖരമാലിന്യങ്ങൾ എന്നിവയുടെ സംസ്കരണം

*277. പ്രൊഫ.ആബിദ് ഇസൈൻ തങ്ങൾ

ശ്രീ.ടി.എ.അഹമ്മദ് കബീർ

,, പാറക്കൽ അബ്ദുല്ല

,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) പരിസ്ഥിതിക്ക് ഭീഷണി ഉയർത്തുന്ന ഇ-വേസ്റ്റ്, ഖരമാലിന്യങ്ങളുടെ ശേഖരണത്തിനും സംസ്കരണത്തിനും തദ്ദേശസ്വയംഭരണ വകുപ്പിന്റെ നേതൃത്വത്തിൽ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;

(ബി) ഇ-വേസ്റ്റ് പരിസ്ഥിതിക്ക് ദോഷകരമാവാത്ത വിധം റീ-സൈക്കിൾ ചെയ്യുന്നതിന് സംസ്ഥാനത്തിനകത്ത് ഏതെങ്കിലും കമ്പനികൾക്ക് ലൈസൻസ് നൽകിയിട്ടുണ്ടോ;

(സി) എങ്കിൽ അവ പ്രവർത്തനം ആരംഭിച്ചിട്ടുണ്ടോയെന്ന് പരിശോധിക്കുമോ; വിശദാംശം വ്യക്തമാക്കാമോ?

കെ.എസ്.ആർ.ടി.സി വരുമാനം

*278. ഡോ.എം. കെ. മുനീർ

ശ്രീ.പി.ബി. അബ്ദുൽ റസ്സാക്ക്

,, ടി. വി. ഇബ്രാഹിം

,, എം.ഉമ്മർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സിക്ക് അതിന്റെ മൂലധന നിക്ഷേപത്തിന് ആനുപാതികമായ വരുമാനം ലഭിക്കുന്നുണ്ടോ എന്ന കാര്യം പരിശോധനാ വിധേയമാക്കിയിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;

(ബി) വരുമാനവും ചെലവും തമ്മിലുള്ള അനുപാതത്തിൽ കെ.എസ്.ആർ.ടി.സി രൂപീകരണം മുതൽ ഇതേവരെ ഉണ്ടായിട്ടുള്ള വ്യത്യാസവും അതിനുള്ള കാരണങ്ങളും വിലയിരുത്തിയിട്ടുണ്ടോ; വിശദമാക്കാമോ?

പരിസ്ഥിതി സൗഹൃദ പൊതുഗതാഗത സംവിധാനം

*279. ശ്രീമതി സി.കെ. ആശ

,, ഇ.എസ്.ബിജിമോൾ

ശ്രീ.ആർ. രാമചന്ദ്രൻ

,, ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി

നൽകുമോ:

- (എ) പരിസ്ഥിതി സൗഹൃദ പൊതുഗതാഗത സംവിധാനം ഒരുക്കുന്നതിനായി എന്തെല്ലാം പദ്ധതികൾ ആവിഷ്കരിച്ചിട്ടുണ്ടെന്ന് വിശദമാക്കുമോ;
- (ബി) സംസ്ഥാനത്ത് സി.എൻ.ജി. അധിഷ്ഠിത ബസുകൾ ഓടിക്കുന്നതിന് ആലോചിക്കുന്നുണ്ടോയെന്ന് വ്യക്തമാക്കുമോ; പ്രസ്തുത പദ്ധതിക്കുള്ള ചെലവ് ഏത് വിധത്തിലാണ് കണ്ടെത്തുന്നതെന്ന് വിശദമാക്കുമോ;
- (സി) ഏത് മേഖലയിലാണ് സി.എൻ.ജി. ബസുകൾ ആദ്യമായി ഓടിക്കുന്നതെന്ന് വ്യക്തമാക്കുമോ?

ഹരിത നഗരം പദ്ധതി

*280. ശ്രീ.രാജു എബ്രഹാം

- ,, എ. പ്രദീപ്കുമാർ
- ,, എ. എൻ. ഷംസീർ
- ,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. ഹരിത നഗരം പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ;
- (ബി) പ്രസ്തുത പദ്ധതി നടപ്പിലാക്കുന്നതിന് വേണ്ട അടിസ്ഥാന സൗകര്യ വികസനത്തിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) ഇതിൻ പ്രകാരം എത്ര സി.എൻ.ജി ബസുകൾ നിരത്തിലിറക്കാനാണുദ്ദേശിക്കുന്നത്;
- (ഡി) സി.എൻ.ജി. വാഹനങ്ങളിൽ നിറയുന്നതിനാവശ്യമായ ഡിസ്പെൻസിംഗ് യൂണിറ്റുകൾ സംസ്ഥാനത്ത് എവിടെയെങ്കിലും സ്ഥാപിച്ചിട്ടുണ്ടോ; ഇല്ലെങ്കിൽ ഇവ എവിടെയെല്ലാം സ്ഥാപിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

അമ്യൂസ്മെന്റ് പാർക്കുകളിലെ സുരക്ഷ

*281. ശ്രീ.കെ.മുരളീധരൻ

- ,, എ.പി. അനിൽ കുമാർ
- ,, എൽദോസ് കുറുപ്പിള്ളി
- ,, റോജി എം. ജോൺ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വിവിധ ആഘോഷങ്ങളോടനുബന്ധിച്ച് സ്വകാര്യ വ്യക്തികൾക്ക് അമ്യൂസ്മെന്റ് പാർക്കുകൾ സ്ഥാപിക്കുന്നതിന് എന്തെങ്കിലും മാർഗ്ഗനിർദ്ദേശം നിലവിലുണ്ടോ; എങ്കിൽ വിശദാംശം വ്യക്തമാക്കുമോ;
- (ബി) ഇത്തരം അമ്യൂസ്മെന്റ് പാർക്കുകളിലെ യന്ത്രസാമഗ്രികളുടെ സുരക്ഷ പരിശോധിക്കുന്നതിനുള്ള ഉത്തരവാദിത്തം ആരിലാണ് നിക്ഷിപ്തമായിട്ടുള്ളത്;
- (സി) സുരക്ഷാപരിശോധന സംബന്ധിച്ച് കർശന നിർദ്ദേശം നൽകുന്നതിനും അപകടങ്ങൾ ഒഴിവാക്കുന്നതിനും അടിയന്തര നടപടി സ്വീകരിക്കുമോ?

കാർഷിക മേഖലയുടെ പുനരുദ്ധാരണം

*282. ശ്രീ.ഒ. ആർ. കേള

- ,, എം.എം. മണി
- ,, പി.വി. അൻവർ
- ,, ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രതിസന്ധി നേരിടുന്ന കാർഷിക മേഖലയുടെ സമഗ്ര പുനരുദ്ധാരണത്തിനായി ചെയ്യാനദ്ദേശിക്കുന്ന കാര്യങ്ങൾ വിശദമാക്കാമോ;
- (ബി) കാർഷികോല്പാദനവും ഉല്പാദനക്ഷമതയും വർദ്ധിപ്പിക്കാനായി എന്തൊക്കെ പദ്ധതികളുണ്ടെന്ന് വ്യക്തമാക്കാമോ;
- (സി) കാർഷികോല്പന്നങ്ങൾക്ക് ന്യായവില ഉറപ്പിക്കാനായി എന്തൊക്കെ പദ്ധതികളുണ്ടെന്ന് അറിയിക്കാമോ?

പച്ചത്തേങ്ങ സംഭരണ വിലയുടെ കുടിശ്ശിക

*283. ശ്രീ.കെ. കൃഷ്ണൻകുട്ടി

,, സി.കെ.നാണു

,, കോവൂർ കുഞ്ഞുമോൻ

,, തോമസ് ചാണ്ടി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരഫെഡ് മുഖേന പച്ചത്തേങ്ങ സംഭരിച്ച വകയിൽ ഇതുവരെ കർഷകർക്ക് നൽകാൻ ബാക്കിയുള്ള തുക എത്രയാണ്;
- (ബി) പ്രസ്തുത സംഭരണ വില വിതരണം ചെയ്യുന്നതിന് എന്തെങ്കിലും നടപടികൾ സ്വീകരിച്ചിട്ടുണ്ടോ; എങ്കിൽ വിശദാംശം ലഭ്യമാക്കാമോ;
- (സി) ഈയിനത്തിലുള്ള മുഴുവൻ കുടിശ്ശിക തുകയും ഏത് തീയതിയ്ക്കും കൊടുത്തു തീർക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

ജൈവ കാർഷിക കേരളം പദ്ധതി

*284. ശ്രീ.എ.എം. ആരിഫ്

,, എം. സ്വരാജ്

,, ഡി.കെ. മുരളി

,, പി. ഉണ്ണി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് 'ജൈവ കാർഷിക കേരളം' പദ്ധതി നടപ്പിലാക്കിയിട്ടുണ്ടോ;
- (ബി) എങ്കിൽ ജൈവകൃഷിയുടെ പ്രോത്സാഹനത്തിനായി പ്രസ്തുത പദ്ധതിയിൽ എന്തെല്ലാം കാര്യങ്ങളാണ് ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;
- (സി) ജൈവവളം, ജൈവ കീടനാശിനി, രോഗപ്രതിരോധ ശേഷിയുള്ള വിത്തിനങ്ങൾ എന്നിവയുടെ ഉത്പാദനം പ്രോത്സാഹിപ്പിക്കുന്നതിനായി എന്തെല്ലാം നടപടികൾ പ്രസ്തുത പദ്ധതിയിൽ ഉൾപ്പെടുത്തിയിട്ടുണ്ടെന്ന് വ്യക്തമാക്കാമോ;
- (ഡി) ജൈവകൃഷി പ്രോത്സാഹിപ്പിക്കുന്നതിനായി വീടുകളിൽ ഗ്രോബാഗുകൾ സജ്ജീകരിയ്ക്കുന്നതിന് സഹായം നൽകുന്നതിനുള്ള പദ്ധതി ഉണ്ടോ എന്ന് വ്യക്തമാക്കാമോ?

ക്ഷേമപെൻഷൻ

*285. ശ്രീ.ജി.എസ്.ജയലാൽ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

,, കെ. രാജൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷേമപെൻഷൻ വിതരണം കാര്യക്ഷമമായി നടക്കുന്നുണ്ടോയെന്ന് വിലയിരുത്തിയിട്ടുണ്ടോ; വിശദമാക്കാമോ;

- (ബി) വിവിധ ക്ഷേമ പെൻഷനുകൾ വീടുകളിൽ എത്തിച്ചു നൽകുന്നതിന് എന്തൊക്കെ ക്രമീകരണങ്ങളാണ് ഏർപ്പെടുത്തിയതെന്ന് വിശദമാക്കുമോ;
- (സി) ക്ഷേമപെൻഷൻ ഗുണഭോക്താക്കളുടെയെല്ലാം ആധാർ വിവരങ്ങൾ ലിങ്ക് ചെയ്തിട്ടുണ്ടോ; അർഹരായവർക്ക് തന്നെയാണ് ക്ഷേമപെൻഷൻ ലഭിക്കുന്നതെന്ന് ഉറപ്പുവരുത്താൻ എന്തൊക്കെ നടപടികളാണ് സ്വീകരിച്ചു വരുന്നതെന്ന് വ്യക്തമാക്കുമോ?

കെ.എസ്.ആർ.ടി.സി. യുടെ ഓൺലൈൻ റിസർവേഷൻ

*286. ശ്രീ.എ.പി. അനിൽ കുമാർ

- ,, പി.ടി. തോമസ്
- ,, കെ.മുരളീധരൻ
- ,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) ഇക്കഴിഞ്ഞ ഓണക്കാലത്ത് കെ.എസ്.ആർ.ടി.സി. യുടെ ഓൺലൈൻ റിസർവേഷൻ സംവിധാനം തകരാറിലായതിനെക്കുറിച്ച് അന്വേഷണം നടത്തിയോ; വ്യക്തമാക്കുമോ;
- (ബി) കെ.എസ്.ആർ.ടി.സി. യുടെ വരുമാനത്തിൽ ഇതുവരെ എന്ത് നഷ്ടമാണ് സംഭവിച്ചതെന്ന് കണക്കാക്കിയിട്ടുണ്ടോ; വിശദാംശം നൽകുമോ;
- (സി) സ്വകാര്യബസ് ലോബിയെ സഹായിക്കാനായി ഓൺലൈൻ റിസർവേഷൻ സംവിധാനം തകരാറിലാക്കിയെന്ന ആരോപണം വസ്തുതാപരമാണോ; ആണെങ്കിൽ കുറ്റക്കാർക്കെതിരെ കർശന നടപടി സ്വീകരിക്കുമോ?

മലയോര മേഖലയിലെ കൃഷി നാശം

*287. ശ്രീ.സി.മമ്മൂട്ടി

- ,, വി.കെ.ഇബ്രാഹിം കുഞ്ഞ്
- ,, പി.ഉബൈദുള്ള
- ,, കെ.എം.ഷാജി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഫലഭൂയിഷ്ടമായിരുന്ന മലയോര മേഖലയിൽ കൃഷി നാശം ആവർത്തിച്ചുണ്ടാകുന്നതിന്റെ കാരണങ്ങളെക്കുറിച്ച് കൃഷി വകുപ്പ് പഠനമെന്തെങ്കിലും നടത്തിയിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;
- (ബി) ഈ മേഖലയിൽ മണ്ണിന്റെ മൂല്യശോഷണം കൃഷി നാശത്തിന് കാരണമാകുന്നുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ പരിഹാര മാർഗ്ഗങ്ങളെക്കുറിച്ച് ആലോചിച്ചിട്ടുണ്ടോ; വിശദമാക്കുമോ;
- (സി) ഈ മേഖലയിലെ പ്രധാന വിളയായ നാളികേര കൃഷി പുനരുജ്ജീവിപ്പിക്കാൻ നടപടി സ്വീകരിക്കുമോ?

നെൽകൃഷി വികസനം

*288. ശ്രീമതി യു. പ്രതിഭ ഹരി

- ശ്രീ.കെ.വി.വിജയദാസ്
- ,, മുരളി പെരുമ്പള്ളി
- ,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നെൽകർഷകരുടെ പ്രശ്നങ്ങൾ നേരിടുന്നതിനായി ചെയ്യാനുദ്ദേശിക്കുന്ന കാര്യങ്ങൾ എന്തൊക്കെയാണ് അറിയിക്കുമോ;
- (ബി) നെൽകൃഷിയുടെ വിസ്തൃതിയും ഉല്പാദനക്ഷമതയും വർദ്ധിപ്പിക്കാനായി ചെയ്യാനുദ്ദേശിക്കുന്ന കാര്യങ്ങൾ

വിശദമാക്കാമോ?

വിത്ത് ബാങ്ക്

*289. ശ്രീ.റോജി എം. ജോൺ

,, വി.പി.സജീന്ദ്രൻ

,, വി.എസ്.ശിവകുമാർ

,, എൽദോസ് കുന്നപ്പിള്ളി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വിത്ത് സംരക്ഷിക്കുന്നതിന് വിത്ത് ബാങ്ക് സ്ഥാപിക്കുന്ന കാര്യം പരിഗണനയിലുണ്ടോ;

(ബി) ഉണ്ടെങ്കിൽ ഏതെല്ലാം തരം വിത്തുകളാണ് ഇതിനായി തെരഞ്ഞെടുക്കുന്നത്;

(സി) വിത്ത് ബാങ്ക് സ്ഥാപിക്കുന്നതിന് എന്തെല്ലാം നടപടികൾ എടുത്തിട്ടുണ്ട്; വിശദമാക്കാമോ?

നഗരസഭാ സേവനങ്ങൾ കമ്പ്യൂട്ടറൈസ് ചെയ്യുന്നതിന് നടപടി

*290. ശ്രീ.എ. എൻ. ഷംസീർ

,, കെ.വി.അബ്ദുൾ ഖാദർ

,, ആന്റണി ജോൺ

,, വി. ജോയി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) നഗരസഭകളിലെയും കോർപ്പറേഷനുകളിലെയും സേവനങ്ങൾ പൂർണ്ണമായി കമ്പ്യൂട്ടറൈസ് ചെയ്യുന്നതിന് നടപടി സ്വീകരിക്കുമോ;

(ബി) സേവനങ്ങൾ നൽകുന്നതിലെ കാലതാമസം ഒഴിവാക്കുന്നതിന് എല്ലാ സേവനങ്ങളും ഓൺലൈൻ മുഖേന സമയബന്ധിതമായി ലഭ്യമാക്കുമോ;

(സി) പൊതുജനങ്ങളുടെ സൗകര്യർത്ഥം കൂടുതൽ ജനസേവന കേന്ദ്രങ്ങൾ ആരംഭിക്കുന്നതിനും ഓൺലൈൻ സേവനങ്ങൾ ലഭ്യമാക്കുന്നതിന് നഗരസഭകളുടെ നേതൃത്വത്തിൽ കൂടുതൽ കൗണ്ടറുകൾ തുടങ്ങുന്നതിനും നടപടി സ്വീകരിക്കുമോ?

മാലിന്യ പ്രശ്നം

*291. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) കേരളത്തിലാകെ മാലിന്യ പ്രശ്നം രൂക്ഷമാകുന്നത് ശ്രദ്ധയിൽപ്പെട്ടിട്ടുണ്ടോ; വിവരിക്കുമോ;

(ബി) ഉറവിട മാലിന്യ സംസ്കരണം പ്രോത്സാഹിപ്പിക്കുന്നതിനായി ആദ്യം ആവിഷ്കരിച്ചിരുന്ന പൈപ്പ് കമ്പോസ്റ്റ് പദ്ധതി ഫലപ്രദമായില്ലെന്നുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ;

(സി) എങ്കിൽ കേരളത്തിലെ വിവിധ കോർപ്പറേഷൻ, മുനിസിപ്പാലിറ്റി, ഗ്രാമപഞ്ചായത്തുകൾ എന്നിവ മുഖാന്തിരം വീടുകളിൽ 3 വിധത്തിലുള്ള വലിയ കിച്ചൻ ബിൻ സ്ഥാപിച്ച് ആഴ്ചയിൽ 2 തവണ വീതം തദ്ദേശ സ്വയംഭരണ വകുപ്പിൽ നിന്നും ലോറികൾ എത്തി മാലിന്യങ്ങൾ ശേഖരിച്ച് സംസ്കരണം നടത്താൻ അടിയന്തര നടപടികൾ സ്വീകരിക്കുമോ?

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

*292. ശ്രീ.കെ. ദാസൻ

ശ്രീമതി.പി. അയിഷാ പോറ്റി

ശ്രീ.സി. കെ. ശശീന്ദ്രൻ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വിവിധ നിബന്ധനകൾ ഏർപ്പെടുത്തി മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയെ ദുർബ്ബലപ്പെടുത്തുവാൻ കേന്ദ്ര സർക്കാരിന്റെ ഭാഗത്തുനിന്ന് ശ്രമമുണ്ടാകുന്നത് സംസ്ഥാനത്ത് ഈ പദ്ധതിയുടെ കാര്യക്ഷമമായ നടത്തിപ്പിനെ എങ്ങനെ ബാധിക്കുമെന്ന് വ്യക്തമാക്കാമോ;
- (ബി) സംസ്ഥാനത്ത് സൃഷ്ടിക്കുന്ന തൊഴിൽ ദിനങ്ങളെ അടിസ്ഥാനപ്പെടുത്തിയാണ് ഫണ്ട് അനുവദിക്കുന്നതെന്നതിനാൽ തൊഴിൽ ദിനങ്ങൾ സൃഷ്ടിക്കുന്നത് വിപുലപ്പെടുത്താൻ ഉദ്ദേശിച്ചു രൂപപ്പെടുത്തുന്ന പരിപാടികൾ അറിയിക്കാമോ;
- (സി) പ്രസ്തുത പദ്ധതി സംസ്ഥാനത്തിന്റെ സമ്പദ്ഘടനയ്ക്ക് നൽകിയിട്ടുള്ള സംഭാവനകൾ വിലയിരുത്തിയിട്ടുണ്ടോ; വിശദാംശം ലഭ്യമാക്കുമോ?

ശുചിത്വമിഷൻ നടത്തിയ സർവ്വേ

*293. ശ്രീ.വി.പി.സജീന്ദ്രൻ

„ അടൂർ പ്രകാശ്

„ വി.ടി.ബൽറാം

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ശുചിത്വമിഷൻ നടത്തിയ സർവ്വേ അനുസരിച്ച് സംസ്ഥാനത്ത് കക്കൂസ് ഇല്ലാത്ത എത്ര കുടുംബങ്ങൾ ഉണ്ട്; നഗരവും ഗ്രാമവും തിരിച്ചുള്ള കണക്ക് നൽകാമോ;
- (ബി) നവംബർ ഒന്നിന് കേരളത്തെ ഓപ്പൺ ഡിഫീക്കേഷൻ ഫ്രീ സംസ്ഥാനമായി പ്രഖ്യാപിക്കുവാൻ തീരുമാനിച്ചിട്ടുണ്ടോ; എങ്കിൽ ഈ ലക്ഷ്യപ്രാപ്തി കൈവരിക്കുവാൻ സ്വീകരിച്ച നടപടികൾ എന്തൊക്കെയാണ്;
- (സി) ഗ്രാമപ്രദേശങ്ങളിലെ ടോയ് ലറ്റ് നിർമ്മാണത്തിന് ശുചിത്വമിഷൻ അധികഫണ്ട് അനുവദിച്ചിട്ടുണ്ടോ; കേന്ദ്ര സർക്കാരിൽനിന്നും ഈ പദ്ധതിക്ക് എന്തു സഹായം ഇതിനകം ലഭ്യമാക്കിയിട്ടുണ്ട്; വിശദാംശം നൽകുമോ?

കടൽത്തീര കപ്പൽഗതാഗത വികസനം

*294. ശ്രീ.വി.ആർ. സുനിൽ കുമാർ

„ മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കടൽത്തീര കപ്പൽഗതാഗത വികസനത്തിനായി എന്തൊക്കെ പദ്ധതികളാണ് നിലവിലുള്ളതെന്ന് വ്യക്തമാക്കുമോ;
- (ബി) ചരക്ക് ഗതാഗതത്തിനായി വിഴിഞ്ഞം, കൊല്ലം, കൊടുങ്ങല്ലൂർ, ബേപ്പൂർ, അഴീക്കൽ എന്നീ തുറമുഖങ്ങളേയും യാത്രക്കായി വലിയതുറ, ആലപ്പുഴ, തലശ്ശേരി, കാസർഗോഡ്, പൊന്നാനി എന്നീ തുറമുഖങ്ങളേയും ബന്ധിപ്പിക്കുന്ന പദ്ധതിയുടെ പുരോഗതി വിശദമാക്കുമോ;
- (സി) ചരക്ക് ഗതാഗതത്തിന് അനുയോജ്യമായ മാർഗ്ഗം എന്ന നിലയിൽ കടൽമാർഗ്ഗം ചരക്കുഗതാഗതം പ്രോത്സാഹിപ്പിക്കുന്നതിന് എന്തൊക്കെ നടപടികൾ സ്വീകരിച്ചുവെന്ന് വിശദീകരിക്കുമോ?

'ശുഭയാത്ര' പദ്ധതി

*295. ശ്രീ.പി.വി. അൻവർ

,, വി. കെ. സി. മമ്മത് കോയ

,, കെ. ആൻസലൻ

,, എം. നൗഷാദ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ട്രാഫിക് നിയമ ബോധവൽക്കരണം ലക്ഷ്യമാക്കി 'ശുഭയാത്ര' പദ്ധതി നടപ്പിലാക്കിയിട്ടുണ്ടോ;

(ബി) പ്രസ്തുത പദ്ധതിയുടെ വിശദാംശങ്ങൾ നൽകുമോ;

(സി) ഏതെല്ലാം വകുപ്പുകൾ ചേർന്നാണ് പ്രസ്തുത പദ്ധതി നടപ്പിലാക്കുന്നത് എന്ന് വ്യക്തമാക്കുമോ?

കെ.എസ്.ആർ.ടി.സി. പുനസംഘടന

*296. ശ്രീ.സണ്ണി ജോസഫ്

,, ഐ.സി.ബാലകൃഷ്ണൻ

,, തിരുവഞ്ചൂർ രാധാകൃഷ്ണൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി. പുനസംഘടന സംബന്ധിച്ച് എന്തെങ്കിലും തീരുമാനം എടുത്തിട്ടുണ്ടോ; വിശദമാക്കുമോ;

(ബി) ആരെയെന്ന് കൺസൾട്ടന്റായി നിയമിച്ചിട്ടുള്ളത്; കൺസൾട്ടന്സി ഫീസ് ആയി എന്ത് തുക നൽകണമെന്ന് വ്യക്തമാക്കുമോ?

വിഷരഹിത പച്ചക്കറികൾ

*297. ശ്രീ.മുല്ലക്കര രത്നാകരൻ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ കർഷകർ ഉൽപ്പാദിപ്പിക്കുന്ന പച്ചക്കറികൾ ന്യായമായ വില നൽകി കർഷകരിൽ നിന്നും സംഭരിച്ച് വിപണനം നടത്തുന്നതിന് നടപടി സ്വീകരിക്കുമോ;

(ബി) ഇടനിലക്കാരുടെ ചൂഷണം ഒഴിവാക്കുന്നതിനായി കേരളത്തിലെ കർഷകരിൽ നിന്നും നേരിട്ട് പച്ചക്കറി സംഭരിച്ച് വിപണനം നടത്തുന്നതിനായി പദ്ധതി ആവിഷ്കരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ;

(സി) കേരളത്തിലെ കർഷകർ ഉൽപ്പാദിപ്പിക്കുന്ന വിഷരഹിത പച്ചക്കറികൾ കൃഷി വകുപ്പിന്റെ കീഴിൽ ഒരു പ്രത്യേക ബ്രാൻഡ് ആയി വിൽപന നടത്തുന്നതിന് നടപടി സ്വീകരിക്കുമോ; വ്യക്തമാക്കുമോ?

തദ്ദേശ സ്വയംഭരണ സ്ഥാപനങ്ങളിലെ നടപടിക്രമങ്ങൾ

*298. ശ്രീ.പി.കെ.അബ്ദു റബ്ബ്

,, അബ്ദുൽ ഹമീദ് പി.

,, എൻ .എ.നെല്ലിക്കുന്ന്

,, പി.കെ.കുഞ്ഞാലിക്കുട്ടി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും

വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശ സ്വയംഭരണ സ്ഥാപനങ്ങളുടെ പ്രവർത്തനത്തിൽ നിലനില്ക്കുന്ന സങ്കീർണ്ണമായ നടപടിക്രമങ്ങൾ പൊതുജനങ്ങൾക്ക് അനാവശ്യമായ ക്ലേശത്തിനും സമയനഷ്ടത്തിനും ഇടവരുത്തുന്ന സ്ഥിതി വിശേഷം ശ്രദ്ധയിൽപ്പെട്ടിട്ടുണ്ടോ;
- (ബി) ലളിതമായ സേവനങ്ങൾക്കു പിന്നിലെ സങ്കീർണ്ണമായ നടപടിക്രമങ്ങൾ അഴിമതി നടത്താൻ ഉദ്യോഗസ്ഥർക്ക് സൗകര്യമൊരുക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) കെട്ടിട നമ്പർ നല്കൽ, കച്ചവട ലൈസൻസ് അനുവദിക്കൽ, അമ്പതു സ്കൂയർ മീറ്ററിനു താഴെയുള്ള റെസിഡൻഷ്യൽ കെട്ടിടങ്ങൾക്ക് കൊമേഴ്സ്യൽ നമ്പർ അനുവദിക്കൽ എന്നീ സേവനങ്ങൾ ഓൺലൈനാക്കുന്നതിനും നടപടിക്രമങ്ങൾ ലഘൂകരിച്ച് ജനങ്ങളുടെ ബുദ്ധിമുട്ടുകളൊഴിവാക്കുന്നതിനും നടപടി സ്വീകരിക്കുമോ;
- (ഡി) തദ്ദേശ സ്ഥാപനങ്ങളിൽ സമർപ്പിക്കുന്ന അപേക്ഷകൾ തീർപ്പാക്കുന്നതിന് സമയപരിധി നിശ്ചയിച്ച് അതിനുള്ളിൽ തീരുമാനം അപേക്ഷകനെ അറിയിച്ചിട്ടില്ലെങ്കിൽ അപേക്ഷ അംഗീകരിച്ചതായി കരുതത്തക്ക വിധം ബന്ധപ്പെട്ട നിയമങ്ങളിൽ ഭേദഗതി വരുത്തുമോ?

തരിശുഭൂമിയിൽ കൃഷി

*299. ശ്രീ.എം. സ്വരാജ്

„ കെ. കെ. രാമചന്ദ്രൻ നായർ
ശ്രീമതി.പി. അയിഷാ പോറ്റി

ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തരിശുഭൂമികളിൽ കൃഷി ചെയ്യുന്നതിന് വിപുലമായ പദ്ധതികൾ നടപ്പിലാക്കുമോ;
- (ബി) പൊതുജനങ്ങളുടെയും തദ്ദേശസ്ഥാപനങ്ങളുടെയും സഹായത്തോടെ ഈ പദ്ധതി നടപ്പിലാക്കാൻ നടപടി സ്വീകരിക്കുമോ;
- (സി) ഇതിനാവശ്യമായ സാങ്കേതികവും സാമ്പത്തികവുമായ എന്തെല്ലാം സഹായങ്ങൾ ചെയ്യാൻ സാധിക്കുമെന്ന് വ്യക്തമാക്കാമോ;
- (ഡി) ഇപ്രകാരമുള്ള കൃഷിയ്ക്ക് പലിശരഹിത വായ്പ നൽകുന്നതിനും ഇൻഷുറൻസ് പരിരക്ഷ ഏർപ്പെടുത്തുന്നതിനും നടപടി സ്വീകരിക്കുമോ;
- (ഇ) കാർഷികോത്പന്നങ്ങൾക്ക് ന്യായമായ വില കർഷകർക്ക് ലഭിക്കുന്നതിന് എന്തെല്ലാം നടപടികൾ സ്വീകരിയ്ക്കാൻ സാധിയ്ക്കുമെന്ന് വ്യക്തമാക്കാമോ?

തദ്ദേശ സ്വയം ഭരണ സ്ഥാപനങ്ങളുടെ പദ്ധതി ആസൂത്രണവും നടത്തിപ്പും

*300. ശ്രീ.വി. ജോയി

„ വി. കെ. സി. മമ്മത് കോയ
„ ജെയിംസ് മാത്യു

„ എം. നൗഷാദ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശ സ്വയം ഭരണ സ്ഥാപനങ്ങളുടെ പദ്ധതി ആസൂത്രണവും നടത്തിപ്പും സമയബന്ധിതമായി നടത്താത്തതിന്റെ കാരണങ്ങൾ അറിയിക്കുമോ;
- (ബി) പദ്ധതി വിഹിതത്തിൽ ഭൂരിഭാഗവും വർഷാവസാനം ചെലവഴിക്കുന്ന രീതി അവസാനിപ്പിക്കാൻ നടപടി സ്വീകരിക്കുമോ;
- (സി) പദ്ധതി നടത്തിപ്പ് യഥാസമയം നടക്കാതെ പോകുന്നത്, പദ്ധതിയുടെ സാമൂഹിക നേട്ടം പരിമിതപ്പെടുത്തുന്ന സാഹചര്യം ഒഴിവാക്കാൻ കർശന നിർദ്ദേശം നൽകുമോ;

(ഡി) വാർഷിക പദ്ധതി, സ്ഥാപനത്തിന്റെ അധികാര പരിധിയെ ഒറ്റ ഭൂപ്രദേശമായി കണ്ട് ആസൂത്രണം ചെയ്യാതെ വാർഡ് അടിസ്ഥാനത്തിൽ തുക വീതം വയ്ക്കുന്ന രീതി മിക്ക തദ്ദേശ സ്വയം ഭരണ സ്ഥാപനങ്ങളിലും പിൽതുടരുന്നത്, ആസൂത്രണ പ്രക്രിയയുടെ ഗുണഫലം ഇല്ലാതാക്കുമെന്നതിനാൽ ഈ പ്രവണത തിരുത്താൻ വേണ്ട നടപടി സ്വീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
28-09-2016

പി. ജയലക്ഷ്മി,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].